

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే  
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।  
ద్వీపప్రజాత శుకసూతరవాభిరామే ॥  
సంసారఘోర ఖరసూర కరావరోధే ।  
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎస్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే చతుర్వింశో\_ధ్యాయః

శ్రీశుక ఉవాచ

అథస్తాత్సవితుర్యోజనాయుతే స్వర్భానుర్వక్షత్రవ

చృరతీత్యేకే యో\_సావమరత్వం గ్రహత్వం చాలభత

భగవదనుకంపయా స్వయమసురాపసదః సైంహికేయో

హ్యతదర్హస్తస్య తాత జన్మకర్మాణి చోపరిష్టా

ద్వక్ష్వామః

॥ 5-24-1 ॥

యదదస్తరణేర్మండలం ప్రతపతస్తద్విస్తరతో యోజనా

యుతమాచక్షతే ద్వాదశసహస్రం సోమస్య త్రయోదశసహస్రం

రాహోర్యః పర్వణి తద్వ్యవధానకృద్వైరానుబంధః

సూర్యాచంద్రమసావభిధావతి

॥ 5-24-2 ॥

తన్నిశమ్యోభయత్రాపి భగవతా రక్షణాయ ప్రయుక్తం

సుదర్శనం నామ భాగవతం దయితమస్త్రం తత్తేజసా

దుర్విషహం ముహూః పరివర్తమానమభ్యవస్థితో ముహూర్త

ముద్విజమానశ్చకితహృదయ ఆరాదేవ నివర్తతే

తదుపరాగమితి వదంతి లోకాః

॥ 5-24-3 ॥

తతో\_ధస్తాత్సిద్ధచారణవిద్యాధరాణాం సదనాని

తావన్మాత్ర ఏవ

॥ 5-24-4 ॥

తతో\_ధస్తాద్వక్షరక్షఃపిశాచప్రేతభూతగణానాం

విహారాజిరమంతరిక్షం యావద్వాయుః ప్రవాతి యావన్మేఘా

ఉపలభ్యంతే

॥ 5-24-5 ॥

తతో\_ ధస్తాచ్చతయోజనాంతర ఇయం పృథివీ యావ  
ద్ధంసభాసశ్యేనసుపర్ణాదయః పతత్త్రిప్రవరా ఉత్పతంతీతి

|| 5-24-6 ||

ఉపవర్ణితం భూమేర్యథా సన్నివేశావస్థానమవనేర  
ప్యధస్తాత్సప్తభూవివరా ఏకైకశో యోజనాయుతాంతరేణా  
యామవిస్తారేణోపక\_ప్తా అతలం వితలం సుతలం  
తలాతలం మహాతలం రసాతలం పాతాలమితి

|| 5-24-7 ||

ఏతేషు హి బిలస్వర్గేషు స్వర్గాదప్యధికకామభోగై  
శ్వర్యానందభూతివిభూతిభిః సుసమ్మద్ధభవనోద్యానా  
క్రీడావిహారేషు దైత్యదానవకాద్రవేయా నిత్యప్రముదితా  
సురక్తకలత్రాపత్యబంధుసుహృదనుచరా గృహపతయ  
ఈశ్వరాదప్యప్రతిహతకామా మాయావినోదా నివసంతి

|| 5-24-8 ||

యేషు మహారాజ మయేన మాయావినా వినిర్మితాః  
పురో నానామణిప్రవరప్రవేకవిరచితవిచిత్రభవన  
ప్రాకారగోపురసభాచైత్యచత్వరాయతనాదిభి  
ర్నాగాసురమిథునపారావతశుకసారికా\_ కీర్ణకృత్రిమ  
భూమిభిర్వివరేశ్వరగృహోత్తమైః సమలంకృతాశ్చకాసతి

|| 5-24-9 ||

ఉద్యానాని చాతితరాం మన ఇంద్రియానందిభిః  
కుసుమఫలస్తబకసుభగకిసలయావనతరుచిర  
విటపవిటపినాం లతాంగాలింగితానాం శ్రీభిః  
సమిథునవివిధవిహంగమజలాశయానామమల  
జలపూర్ణానాం ఝషకులోల్లంఘనక్షుభితనీరనీరజ  
కుముదకువలయకహ్లోరనీలోత్పలలోహితశతపత్రాది  
వనేషు కృతనికేతనానామేకవిహారాకులమధుర  
వివిధస్వనాదిభిరింద్రియోత్సవైరమరలోకశ్రియ  
మతిశయితాని

|| 5-24-10 ||

యత్ర హ వావ న భయమహారాత్రాదిభిః

కాలవిభాగైరుపలక్ష్మతే

|| 5-24-11 ||

యత్ర హి మహాహిప్రవరశిరోమణయః సర్వం తమః ప్రబాధంతే

|| 5-24-12 ||

న వా ఏతేషు వసతాం దివ్యోషధిరసరసాయనాన్నపాన

స్నానాదిభిరాధయో వ్యాధయో వలీపలితజరాదయశ్చ

దేహవైవర్ణ్యదౌర్గంధ్యస్వేదక్లమగ్లానిరితి వయో\_వస్థాశ్చ

భవంతి

|| 5-24-13 ||

న హి తేషాం కల్యాణానాం ప్రభవతి కుతశ్చన మృత్యుర్వినా

భగవత్తేజసశ్చక్రాపదేశాత్

|| 5-24-14 ||

యస్మిన్ ప్రవిష్టే\_సురవధూనాం ప్రాయః పుంసవనాని

భయాదేవ స్రవంతి పతంతి చ

|| 5-24-15 ||

అథాతలే మయపుత్రో\_సురో బలో నివసతి యేన హ వా

ఇహ సృష్టాః షణ్ణవతిర్మాయాః కాశ్చనాద్యాపి మాయావినో

ధారయంతి యస్య చ జృంభమాణస్య ముఖతస్త్రయః స్త్రీగణా

ఉదపద్యంత స్వైరిణ్యః కామిన్యః పుంశ్చల్య ఇతి యా వై

బిలాయనం ప్రవిష్టం పురుషం రసేన హాటకాఖ్యేన సాధయిత్వా

స్వవిలాసావలోకనానురాగస్మితసంలాపోపగూహనాదిభిః

స్వైరం కిల రమయంతి యస్మిన్నుపయుక్తే పురుష ఈశ్వరో\_హం

సిద్ధో\_హమిత్యయుతమహాగజబలమాత్మానమభిమన్యమాసః

కత్థతే మదాంధ ఇవ

|| 5-24-16 ||

తతో\_ధస్తాద్వితలే హరో భగవాన్ హాటకేశ్వరః స్వపార్షద

భూతగణావృతః ప్రజాపతిసర్గోపబృంహణాయ భవో భవాన్యా సహ

మిథునీభూత ఆస్తే యతః ప్రవృత్తా సరిత్రవరా హాటకీ నామ  
 భవయోర్వీర్యేణ యత్ర చిత్రభానుర్మాతరిశ్వనా సమిధ్యమాన  
 ఓజసా పిబతి తన్నిష్ఠ్యూతం హాటకాఖ్యం సువర్ణం భూషణేనా  
 సురేంద్రావరోధేషు పురుషాః సహ పురుషీభిర్ధారయంతి

|| 5-24-17 ||

తతో\_ ధస్తాత్సుతలే ఉదారశ్రవాః పుణ్యశ్లోకో  
 విరోచనాత్మజో బలిర్భగవతా మహేంద్రస్య ప్రియం  
 చిక్రీర్షమాణేనాదితేర్లబ్ధకాయో భూత్వా వటువామనరూపేణ  
 పరాక్షిప్తలోకత్రయో భగవదనుకంపయైవ పునః ప్రవేశిత  
 ఇంద్రాదిష్వవిద్యమానయా సుసమృద్ధయా శ్రియాభిజుష్టః  
 స్వధర్మేణారాధయంస్తమేవ భగవంతమారాధనీయమపగత  
 సాధ్వస ఆస్తే\_ ధునాపి

|| 5-24-18 ||

నో ఏవైతత్సాక్షాత్కారో భూమిదానస్య యత్తద్భగవత్యశేష  
 జీవనికాయానాం జీవభూతాత్మభూతే పరమాత్మని వాసుదేవే  
 తీర్థతమే పాత్ర ఉపపన్నే పరయా శ్రద్ధయా పరమాదరసమాహిత  
 మనసా సంప్రతిపాదితస్య సాక్షాదపవర్గద్వారస్య  
 యద్భిలనిలయైశ్వర్యం

|| 5-24-19 ||

యస్య హ వావ క్షుతపతనప్రస\_లనాదిషు వివశః  
 సకృన్నామాభిగృణన్ పురుషః కర్మబంధనమంజసా  
 విధునోతి యస్య హైవ ప్రతిబాధనం ముముక్షువో  
 \_ న్యధైవోపలభంతే

|| 5-24-20 ||

తద్భక్తానామాత్మవతాం సర్వేషామాత్మన్యాత్మద  
 ఆత్మతయైవ

|| 5-24-21 ||

న వై భగవాన్ నూనమముష్యానుజగ్రాహ యదుత పునరాత్మా  
 నుస్మృతిమోషణం మాయామయభోగైశ్వర్యమేవాతనుతేతి

|| 5-24-22 ||

యత్తద్భగవతానధిగతాన్యోపాయేన యాచ్ఛాచ్ఛలేనాపహృత  
 స్వశరీరావశేషితలోకత్రయో వరుణపాశైశ్చ సంప్రతిముక్తో  
 గిరిదర్యాం చాపవిధ్ ఇతి హేలూవాచ

॥ 5-24-23 ॥

నూనం బతాయం భగవానర్థేషు న నిష్ఠాతో యో సావింద్రో  
 యస్య సచివో మంత్రాయ వృత ఏకాంతతో బృహస్పతిస్త  
 మతిహోయ యముపేంద్రేణాత్మానమయాచతాత్మనశ్చాశిషో  
 నో ఏవ తద్దాస్యమతిగంభీరవయసః కాలస్య  
 మన్వంతరపరివృత్తం కియల్లోకత్రయమిదం

॥ 5-24-24 ॥

యస్యానుదాస్యమేవాస్మత్ప్రతామహః కిల వప్రే న తు  
 స్వపిత్ర్యం యదుతాకుతోభయం పదం దీయమానం భగవతః పరమితి  
 భగవతోపరతే ఖలు స్వపితరి

॥ 5-24-25 ॥

తస్య మహానుభావస్యానుపథమమృజితకషాయః కో వాస్మద్విధః  
 పరిహీణభగవదనుగ్రహ ఉపజిగమిషతీతి

॥ 5-24-26 ॥

తస్యానుచరితముపరిష్టాద్విస్తరిష్యతే యస్య భగవాన్ స్వయ  
 మఖిలజగద్గురుర్నారాయణో ద్వారి గదాపాణిరవతిష్ఠతే నిజ  
 జనానుకంపితహృదయో యేనాంగుష్ఠేన పదా దశకంధరో యోజనా  
 యుతాయుతం దిగ్విజయ ఉచ్ఛాటితః

॥ 5-24-27 ॥

తతో ధస్తాత్తలాతలే మయో నామ దానవేంద్రస్త్రిపురాధిపతి  
 ర్భగవతా పురారిణా త్రిలోకీశం చికిర్షుణా నిర్దగ్ధస్వ  
 పురత్రయః తత్ప్రసాదాల్లభపదో మాయావినామాచార్యో  
 మహాదేవేన పరిరక్షితో విగతసుదర్శనభయో మహీయతే

॥ 5-24-28 ॥

తతో\_ ధస్తాన్మహాతలే కాద్రవేయాణాం సర్పాణాం  
 నైకశిరసాం క్రోధవశో నామ గణః కుహకతక్షకకాలియ  
 సుషేణాదిప్రధానా మహాభోగవంతః పతత్త్తిరాజాధిపతేః  
 పురుషవాహోదనవరతముద్విజమానాః స్వకలత్రాపత్యసుహృ  
 త్కుటుంబసంగేన క్వచిత్ప్రమత్తా విహరంతి

|| 5-24-29 ||

తతో\_ ధస్తాద్రసాతలే దైతేయా దానవాః పణయో నామ  
 నివాతకవచాః కాలేయా హిరణ్యపురవాసిన ఇతి  
 విబుధప్రత్యనీకా ఉత్పత్త్యా మహాజసో మహాసాహసినో  
 భగవతః సకలలోకానుభావస్య హరేరేవ తేజసా  
 ప్రతిహతబలావలేపా బిలేశయా ఇవ వసంతి యే వై  
 సరమయేంద్రదూత్యా వాగ్భిర్మంత్రవర్ణాభిరింద్రాద్భిభ్యతి

|| 5-24-30 ||

తతో\_ ధస్తాత్పాతాలే నాగలోకపతయో వాసుకిప్రముఖాః  
 శంఖకులికమహాశంఖశ్వేతధనంజయధృతరాష్ట్రశంఖచూడ  
 కంబలాశ్వతరదేవదత్తాదయో మహాభోగినో మహామర్షా  
 నివసంతి యేషాము హ వై పంచసప్తదశశతసహస్రశీర్షాణాం  
 ఘణాసు విరచితా మహామణయో రోచిష్టవః పాతాలవివర  
 తిమిరనికరం స్వరోచిషా విధమంతి

|| 5-24-31 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే చతుర్వింశో\_ ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే పంచవింశో\_ ధ్యాయః

శ్రీశుక ఉవాచ

తస్య మూలదేశే త్రింశద్యోజనసహస్రాంతర ఆస్తే యా వై  
 కలా భగవతస్తామసీ సమాఖ్యాతానంత ఇతి సాత్వతీయా  
 ద్రష్టుదృశ్యయోః సంకర్షణమహమిత్యభిమాన-లక్షణం యం  
 సంకర్షణమిత్యాచక్షతే

|| 5-25-1 ||

యస్యేదం క్షితిమండలం భగవతో<sup>౨</sup>నంతమూర్తేః సహస్రశిరస  
ఏకస్మిన్నేవ శీర్షణి ధ్రియమాణం సిద్ధార్థ ఇవ లక్ష్మతే

॥ 5-25-2 ॥

యస్య హ వా ఇదం కాలేనోపసంజిహీర్షతో<sup>౨</sup>మర్షవిరచిత  
రుచిరభ్రమద్రుభవోరంతరేణ సాంకర్షణో నామ రుద్ర ఏకాదశ  
వ్యూహస్త్రిక్షస్త్రిశిఖం శూలముత్తంభయన్నుదతిష్ఠత్

॥ 5-25-3 ॥

యస్యాంఘ్రికమలయుగలారుణవిశదనఖమణిషండ  
మండలేషు అహిపతయః సహ సాత్వతర్షభైరేకాంతభక్తి  
యోగేనావనమంతః స్వవదనాని పరిస్ఫురత్కుండలప్రభా  
మండితగండస్థలాన్యతిమనోహరాణి ప్రముదితమనసః  
ఖలు విలోకయంతి

॥ 5-25-4 ॥

యస్యైవ హి నాగరాజకుమార్య ఆశిష ఆశాసానా  
శ్చార్వంగవలయవిలసితవిశదవిపులధవలసుభగ  
రుచిరభుజరజతస్తంభేష్వగురుచందనకుంకుమపంకాను  
లేపేనావలింపమానాస్తదభిమర్శనోన్మథితహృదయ  
మకరధ్వజావేశరుచిరలలితస్మితాస్తదనురాగ  
మదముదితమదవిఘూర్ణితారుణకరుణావలోకనయన  
వదనారవిందం సప్రీడం కిల విలోకయంతి

॥ 5-25-5 ॥

స ఏవ భగవాననంతో<sup>౨</sup>నంతగుణార్ణవ ఆదిదేవ  
ఉపసంహృతామర్షరోషవేగో లోకానాం స్వస్తయ ఆస్తే

॥ 5-25-6 ॥

ధ్యాయమానః సురాసురోరగసిద్ధగంధర్వవిద్యాధర  
మునిగణైరనవరతమదముదితవికృతవిహ్వలలోచనః  
సులలితముఖరికామృతేనాప్యాయమానః స్వపార్షద  
విబుధయూథపతీనపరిష్లానరాగనవతులసికామోద



మధ్వాసవేన మాద్యన్ మధుకరవ్రాతమధురగీతశ్రియం  
వైజయంతీం స్వాం వనమాలాం నీలవాసా ఏకకుండలో  
హలకకుది కృతసుభగసుందరభుజో భగవాన్ మాహేంద్రో  
వారణేంద్ర ఇవ కాంచనీం కక్షాముదారలీలో బిభర్తి

॥ 5-25-7 ॥

య ఏష ఏవమనుశ్రుతో ధ్యాయమానో ముముక్షూణామనాది  
కాలకర్మవాసనాగ్రథితమవిద్యామయం హృదయగ్రంథిం  
సత్త్వరజస్తమోమయమంతర్హృదయం గత ఆశు నిర్భినత్తి  
తస్యానుభావాన్ భగవాన్ స్వాయంభువో నారదః సహ  
తుంబురుణా సభాయాం బ్రహ్మణః సంశ్లోకయామాస

॥ 5-25-8 ॥

ఉత్పత్తిస్థితిలయహేతవోఽస్య కల్పాః

సత్త్వాద్యాః ప్రకృతిగుణా యదీక్షయాఽఽసన్

యద్రూపం ద్రువమకృతం యదేకమాత్మన్

నానాధాత్మథము హ వేద తస్య వర్తు

॥ 5-25-9 ॥

మూర్తిం నః పురుకృపయా బభార సత్త్వం

సంశుద్ధం సదసదిదం విభాతి తత్ర

యల్లీలాం మృగపతిరాదదేఽనవద్యా

మాదాతుం స్వజనమనాంస్యదారవీర్యః

॥ 5-25-10 ॥

యన్నామశ్రుతమనుకీర్తయేదకస్మా

దార్తో వా యది పతితః ప్రలంభనాద్వా

హంత్యంహః సపది నృణామశేషమన్యం

కం శేషాద్భగవత ఆశ్రయేన్ముముక్షుః

॥ 5-25-11 ॥

మూర్ధన్యర్పితమణువత్సహస్రమూర్ధ్నో

భూగోలం సగిరిసరిత్సముద్రసత్త్వం

ఆనంత్యాదనిమితవిక్రమస్య భూమ్నః

కో వీర్యాణ్యధిగణయేత్సహస్రజిహ్వాః

॥ 5-25-12 ॥

ఏవంప్రభావో భగవాననంతో

దురంతవీర్యోరుగుణానుభావః

మూలే రసాయాః స్థిత ఆత్మతంత్రో

యో లీలయా క్షాం స్థితయే బిభర్తి

॥ 5-25-13 ॥

ఏతా హ్యేవేహ సృభిరుపగంతవ్యా గతయో యథా

కర్మవినిర్మితా యథోపదేశమనువర్ణితాః కామాన్

కామయమానైః

॥ 5-25-14 ॥

ఏతావతీర్థి రాజన్ పుంసః ప్రవృత్తిలక్షణస్య ధర్మస్య

విపాకగతయ ఉచ్చావచా విసదృశా యథాప్రశ్నం

వ్యాచఖ్యే కిమన్యత్కథయామ ఇతి

॥ 5-25-15 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే పంచవింశో\_ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే షడ్వింశో\_ధ్యాయః

రాజోవాచ

మహర్ష ఏతద్వైచిత్ర్యం లోకస్య కథమితి

॥ 5-26-1 ॥

ఋషిరువాచ

త్రిగుణత్వాత్కర్తుః శ్రద్ధయా కర్మగతయః పృథగ్విధాః

సర్వా ఏవ సర్వస్య తారతమ్యేన భవంతి

॥ 5-26-2 ॥

అథేదానీం ప్రతిషిద్ధలక్షణస్యాధర్మస్య తథైవ కర్తుః

శ్రద్ధాయా వైసాదృశ్యాత్కర్మఫలం విసదృశం భవతి యా

హ్యనాద్యవిద్యయా కృతకామానాం తత్పరిణామలక్షణాః

సృతయః సహస్రశః ప్రవృత్తాస్తాసాం ప్రాచుర్యేణా

నువర్ణయిష్యామః

॥ 5-26-3 ॥

రాజోవాచ

నరకా నామ భగవన్ కిం దేశవిశేషా అథవా

బహిష్ఠిలోక్యా ఆహూస్విదంతరాల ఇతి

॥ 5-26-4 ॥

ఋషిరువాచ

అంతరాల ఏవ త్రిజగత్యాస్తు దిశి దక్షిణస్యా

మధస్తాద్భూమేరుపరిష్టాచ్చ జలాద్యస్యామగ్నిష్వాత్తాదయః

పితృగణా దిశి స్వానాం గోత్రాణాం పరమేణ సమాధినా

సత్యా ఏవాశిష ఆశాసానా నివసంతి

॥ 5-26-5 ॥

యత్ర హ వావ భగవాన్ పితృరాజో వైవస్వతః స్వవిషయం

ప్రాపితేషు స్వపురుషైర్లంతుషు సంపరేతేషు యథా కర్మావద్యం

దోషమేవానుల్లంఘితభగవచ్ఛాసనః సగణో దమం

ధారయతి

॥ 5-26-6 ॥

తత్ర హైకే నరకానేకవింశతిం గణయంతి అథ తాంస్తే

రాజన్ నామరూపలక్షణతో\_నుక్రమిష్యామస్తామిస్రో

౧\_నృతామిస్రో రారవో మహారారవః కుంభీపాకః

కాలసూత్రమసిపత్రవనం సూకరముఖమంధకూపః

కృమిభోజనః సందంశస్తప్తసూర్మిర్వజ్రకంటక

శాల్మలీ వైతరణీ పూయోదః ప్రాణరోధో విశసనం

లాలాభక్షః సారమేయాదనమవీచిరయఃపానమితి

కించ క్షారకర్దమో రక్షోగణభోజనః శూలప్రోతో

దందశూకో\_వటనిరోధనః పర్యావర్తనః సూచీముఖమి

త్యష్టావింశతిర్నరకా వివిధయాతనాభూమయః

॥ 5-26-7 ॥

తత్ర యస్తు పరవిత్తాపత్యకలత్రాణ్యపహరతి స హి  
కాలపాశబద్ధో యమపురుషైరతిభయానకైస్తామిన్రే  
నరకే బలాన్నిపాత్యతే అనశనానుదపానదండ  
తాదనసంతర్జనాదిభిర్యాతనాభిర్యాత్యమానో  
జంతుర్యత్ర కశ్యలమాసాదిత ఏకదైవ మూర్ఛ్ఛాముపయాతి  
తామిస్రప్రాయే

|| 5-26-8 ||

ఏవమేవాంధతామిన్రే యస్తు వంచయిత్వా పురుషం దారాదీ  
నుపయుంక్తే యత్ర శరీరీ నిపాత్యమానో యాతనాస్థో  
వేదనయా నష్టమతిర్నష్టదృష్టిశ్చ భవతి యథా వనస్పతి  
ర్భృశ్శ్యమానమూలస్తస్మాదంధతామిస్రం తముపదిశంతి

|| 5-26-9 ||

యస్త్విహ వా ఏతదహమితి మమేదమితి భూతద్రోహేణ  
కేవలం స్వకుటుంబమేవానుదినం ప్రపుష్ణాతి స తదిహ  
విహాయ స్వయమేవ తదశుభేన రౌరవే నిపతతి

|| 5-26-10 ||

యే త్విహ యథైవామునా విహింసితా జంతవః పరత్ర  
యమయాతనాముపగతం త ఏవ రురవో భూత్వా తథా  
తమేవ విహింసంతి తస్మాద్రౌరవమిత్యాహూ రురురితి  
సర్పాదతిక్రూరసత్త్వస్యాపదేశః

|| 5-26-11 ||

ఏవమేవ మహారౌరవో యత్ర నిపతితం పురుషం క్రవ్యాదా  
నామ రురవస్తం క్రవ్యేణ ఘాతయంతి యః కేవలం  
దేహంభరః

|| 5-26-12 ||

యస్త్విహ వా ఉగ్రః పశూన్ పక్షిణో వా ప్రాణత  
ఉపరంధయతి తమపకరుణం పురుషాదైరపి విగర్హితమముత్ర  
యమానుచరాః కుంభీపాకే తప్తతైలే ఉపరంధయంతి

|| 5-26-13 ||

యస్త్విహ పితృవిప్రబ్రహ్మద్రుక్ స కాలసూత్రసంజ్ఞకే  
 నరకే అయుతయోజనపరిమండలే తామ్రమయే తప్తఖలే  
 ఉపర్యధస్తాదగ్న్యర్కాభ్యామతితప్యమానేఽభినివేశితః  
 క్షుత్పిపాసాభ్యాం చ దహ్యామానాంతర్బహిఃశరీర ఆస్తే  
 శేతే చేష్టతేఽవతిష్ఠతి పరిధావతి చ  
 యావంతి పశురోమాణి తావద్వర్షసహస్రాణి

|| 5-26-14 ||

యస్త్విహ వై నిజవేదపథాదనాపద్యపగతః పాఖండం  
 చోపగతస్తమసిపత్రవనం ప్రవేశ్య కశయా ప్రహరంతి  
 తత్ర హాసావితస్తతో ధావమాన ఉభయతో ధారై  
 స్తాలవనాసిపత్రైశ్చిద్యమానసర్వాంగో హా హతో  
 ఽస్మీతి పరమయా వేదనయా మూర్ఛితః పదే పదే  
 నిపతతి స్వధర్మహా పాఖండానుగతం ఫలం భుంక్తే

|| 5-26-15 ||

యస్త్విహ వై రాజా రాజపురుషో వా అదండ్యే దండం  
 ప్రణయతి బ్రాహ్మణే వా శరీరదండం స పాపీయాన్  
 నరకేఽముత్ర సూకరముఖే నిపతతి తత్రాతిబలై  
 ర్వినిష్ఠిప్యమాణావయవో యథైవేహేక్షుఖండ  
 ఆర్తస్వరేణ స్వనయన్ క్వచిన్మూర్ఛితః  
 కశ్యులముపగతో యథైవేహాదృష్టదోషా ఉపరుద్ధాః

|| 5-26-16 ||

యస్త్విహ వై భూతానామీశ్వరోపకల్పితవృత్తీనా  
 మవివిక్తపరవ్యథానాం స్వయం పురుషోపకల్పిత  
 వృత్తిర్వివిక్తపరవ్యథో వ్యథామాచరతి స  
 పరత్రాంధకూపే తదభిద్రోహేణ నిపతతి తత్ర హాసౌ  
 తైర్జంతుభిః పశుమ్మగపక్షిసరీస్పృపైర్మశకయూకా  
 మత్కుణమక్షికాదిభిర్యే కే చాభిద్రుగ్ధాస్తైః

సర్వతోఽభిద్రుహ్యమాణస్తమసి విహతనిద్రానిర్భృతి

రలభ్యావస్థానః పరిక్రామతి యథా కుశరీరే జీవః

॥ 5-26-17 ॥

యస్త్విహ వా అసంవిభజ్యాశ్నాతి యత్కించనో

పనతమనిర్మితపంచయజ్ఞో వాయససంస్తుతః స

పరత్ర కృమిభోజనే నరకాధమే నిపతతి తత్ర

శతసహస్రయోజనే కృమికుండే కృమిభూతః స్వయం

కృమిభిరేవ భక్ష్యమాణః కృమిభోజనో యావత్త

దప్రత్తాప్రహూతాదోఽనిర్వేశమాత్మానం యాతయతే

॥ 5-26-18 ॥

యస్త్విహ వై స్తేయేన బలాద్వా హిరణ్యరత్నాదీని

బ్రాహ్మణస్య వాపహరత్యన్యస్య వానాపది పురుష

స్తమముత్ర రాజన్ యమపురుషో అయస్మయైరగ్నిపిండైః

సందంశైస్త్వచి నిష్కుషంతి

॥ 5-26-19 ॥

యస్త్విహ వా అగమ్యాం స్త్రియమగమ్యం వా పురుషం

యోషిదభిగచ్ఛతి తావముత్ర కశయా తాడయంత

స్త్రిగ్మయా సూర్యా లోహమయ్యా పురుషమాలింగయంతి

స్త్రియం చ పురుషరూపయా సూర్యా

॥ 5-26-20 ॥

యస్త్విహ వై సర్వాభిగమస్తమముత్ర నిరయే వర్తమానం

వజ్రకంటకశాల్మలీమారోప్య నిష్కర్షంతి

॥ 5-26-21 ॥

యే త్విహ వై రాజన్యా రాజపురుషో వా అపాఖండా

ధర్మసేతున్ భిందంతి తే సంపరేత్య వైతరణ్యాం

నిపతంతి భిన్నమర్యాదాస్తస్యాం నిరయపరిఖా

భూతాయాం నద్యాం యాదోగణైరితస్తతో భక్ష్యమాణా

ఆత్మనా స వియుజ్యమానాశ్చాసుభిరుహ్యమానాః

స్వాఘేన కర్మపాకమనుస్మరంతో విణ్మాత్రపూయశోణిత  
కేశనఖాస్థిమేదోమాంసవసావాహిన్యాముపతప్యంతే

॥ 5-26-22 ॥

యే త్వహ వై వృషలీపతయో నష్టశౌచాచారనియమా  
స్త్వక్తలజ్ఞాః పశుచర్యాం చరంతి తే చాపి ప్రేత్య  
పూయవిణ్మాత్రశ్లేష్మమలాపూర్ణార్ణవే నిపతంతి  
తదేవాతిబీభత్సితమశ్నంతి

॥ 5-26-23 ॥

యే త్వహ వై శ్వగర్దభపతయో బ్రాహ్మణాదయో మృగయా  
విహారా అతీర్థే చ మృగాన్ నిఘ్నంతి తానపి  
సంపరేతాన్ లక్ష్మభూతాన్ యమపురుషా ఇషుభిర్విధ్యంతి

॥ 5-26-24 ॥

యే త్వహ వై దాంభికా దంభయజ్ఞేషు పశూన్ విశసంతి  
తానముష్మిన్ లోకే వైశసే నరకే పతితాన్ నిరయపతయో  
యాతయిత్వా విశసంతి

॥ 5-26-25 ॥

యస్త్విహ వై సవర్ణాం భార్యాం ద్విజో రేతః పాయయతి  
కామమోహితస్తం పాపకృతమముత్ర రేతఃకుల్యాయాం  
పాతయిత్వా రేతః సంపాయయంతి

॥ 5-26-26 ॥

యే త్వహ వై దస్యవోఽగ్నిదా గరదా గ్రామాన్ సార్థాన్ వా  
విలుంపంతి రాజానో రాజభటా వా తాంశ్చాపి హి  
పరేత్య యమదూతా వజ్రదంష్ట్రాః శ్వానః సప్తశతాని  
వింశతిశ్చ సరభసం ఖాదంతి

॥ 5-26-27 ॥

యస్త్విహ వా అన్యతం వదతి సాక్ష్యే ద్రవ్యవినిమయే  
దానే వా కథంచిత్స వై ప్రేత్య నరకేఽవీచిమత్యధఃశిరా  
నిరవకాశే యోజనశతోఽచ్చాయాద్గిరిమూర్ధ్నః సంపాత్యతే  
యత్ర జలమివ స్థలమశ్మపృష్ఠమవభాసతే తదవీచిమ  
త్తిలశో విశీర్యమాణశరీరో న మ్రియమాణః పునరారోపితో  
నిపతతి

॥ 5-26-28 ॥

యస్త్విహ వై విప్రో రాజన్యో వైశ్యో వా సోమపీఠస్తత్కలత్రం  
 వా సురాం వ్రతస్థోఽపి వా పిబతి ప్రమాదతస్తేషాం నిరయం  
 నీతానామురసి పదాఽఽక్రమ్యాస్యే వహ్నినా ద్రవమాణం  
 కార్ణాయసం నిషించంతి

|| 5-26-29 ||

అథ చ యస్త్విహ వా ఆత్మసంభావనేన స్వయమధమో  
 జన్మతపోవిద్యాచారవర్ణాశ్రమవతో వరీయసో న  
 బహుమన్యేత స మృతక ఏవ మృత్వా క్షారకర్దమే నిరయే  
 ఽవాక్కిరా నిపాతితో దురంతా యాతనా హ్యశ్నుతే

|| 5-26-30 ||

యే త్విహ వై పురుషాః పురుషమేధేన యజంతే యాశ్చ స్త్రియో  
 నృపశూన్ భాదంతి తాంశ్చ తే పశవ ఇవ నిహతా యమసదనే  
 యాతయంతో రక్షోగణాః సౌనికా ఇవ స్వధితినావదాయా  
 సృక్ పిబంతి నృత్యంతి చ గాయంతి చ హృష్యమాణా యథేహ  
 పురుషాదాః

|| 5-26-31 ||

యే త్విహ వా అనాగసోఽరణ్యే గ్రామే వా వైశ్రంభకైరుపసృతా  
 నుపవిశ్రంభయ్య జిజీవిషూన్ శూలసూత్రాదిషూపప్రోతాన్  
 క్రీడనకతయా యాతయంతి తేఽపి చ ప్రేత్య యమయాతనాసు  
 శూలాదిషు ప్రోతాత్మానః క్షుత్తృద్భ్యాం చాభిహతాః కంకవటాదిభి  
 శ్చేతస్తతస్తిగ్ముతుండైరాహన్యమానా ఆత్మశమలం స్మరంతి

|| 5-26-32 ||

యే త్విహ వై భూతాన్యుద్వేజయంతి నరా ఉల్బణస్వభావా యథా  
 దందశూకాస్తేఽపి ప్రేత్య నరకే దందశూకాభ్యే నిపతంతి  
 యత్ర నృప దందశూకాః పంచముఖాః సప్తముఖా ఉపసృత్య  
 గ్రసంతి యథా బిలేశయాన్

|| 5-26-33 ||



యే త్విహ వా అంధావటకుసూలగుహోదిషు భూతాని నిరుంధంతి  
తథాముత్ర తేష్వేవోపవేశ్య సగరేణ వహ్నినా ధూమేన నిరుంధంతి || 5-26-34 ||

యస్త్విహ వా అతిథీనభ్యాగతాన్ వా గృహపతిరసకృ  
దుపగతమన్యూర్దిధక్షురివ పాపేన చక్షుషా నిరీక్షతే తస్య  
చాపి నిరయే పాపదృష్టేరక్షిణీ వజ్రతుండా గృధ్రాః  
కంకకాకవటాదయః ప్రసహ్యారుబలాదుత్పాటయంతి || 5-26-35 ||

యస్త్విహ వా ఆధ్యాభిమతిరహంకృతిస్తిర్యక్ష్నేక్షణః  
సర్వతో\_భివిశంకీ అర్థవ్యయనాశచింతయా  
పరిశుష్యమాణహృదయవదనో నిర్ఘృతిమనవగతో గ్రహ  
ఇవార్థమభిరక్షతి స చాపి ప్రేత్య తదుత్పాదనోత్కర్షణ  
సంరక్షణశమలగ్రహః సూచీముఖే నరకే నిపతతి యత్ర  
హ విత్తగ్రహం పాపపురుషం ధర్మరాజపురుషా వాయుకా ఇవ  
సర్వతో\_ఘ సూత్రైః పరివయంతి || 5-26-36 ||

ఏవంవిధా నరకా యమాలయే సంతి శతశః సహస్రశస్తేషు  
సర్వేషు చ సర్వ ఏవాధర్మవర్తినో యే కేచిదిహోదితా  
అనుదితాశ్చావనిపతే పర్యాయేణ విశంతి తథైవ ధర్మానువర్తిన  
ఇతరత్ర ఇహ తు పునర్భవే త ఉభయశేషాభ్యాం నివిశంతి || 5-26-37 ||

నివృత్తిలక్షణమార్గ ఆదావేవ వ్యాఖ్యాతః ఏతావానేవా  
ణ్ణకోశో యశ్చతుర్దశధా పురాణేషు వికల్పిత ఉపగీయతే  
యత్తద్భగవతో నారాయణస్య సాక్షాన్మహాపురుషస్య స్థవిష్టం  
రూపమాత్మమాయాగుణమయమనువర్ణితమాదృతః పఠతి శృణోతి  
శ్రావయతి స ఉపగేయం భగవతః పఠమాత్మనో? గ్రాహ్యమపి  
శ్రద్ధాభక్తివిశుద్ధబుద్ధిర్వేద || 5-26-38 ||

శ్రుత్వా స్థూలం తథా సూక్ష్మం రూపం భగవతో యతిః

స్థూలే నిర్జితమాత్మానం శనైః సూక్ష్మం ధియా నయేదితి

॥ 5-26-39 ॥

భూద్వీపవర్షసరిదద్రినభఃసముద్ర

పాతాలద్విరకభాగణలోకసంస్థా

గీతా మయా తవ నృపాద్భుతమీశ్వరస్య

స్థూలం వపుః సకలజీవనికాయధామ

॥ 5-26-40 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే షడ్వింశోఽధ్యాయః

.. ఇతి పంచమస్కంధః సమాప్తః ..

.. హరిః ఓం తత్సత్ ..

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

